

## 06. විද්‍යාත්මක නිලධාරී (උද්භිද) II පන්තියේ II ශ්‍රේණිය

අධ්‍යාපන සුදුසුකම්-පිළිගත් විශ්ව විද්‍යාලයකින් විද්‍යාවේදී (උද්භිද විද්‍යා) විශේෂ උපාධිය ලබා තිබීම ; හෝ

පිළිගත් විශ්ව විද්‍යාලයකින් උද්භිද විද්‍යා විෂයය ඇතුළත්ව පන්ති සාමාර්ථයක් සහිතව විද්‍යාවේදී සාමාන්‍ය උපාධිය ලබා තිබීම.

වෘත්තීය හා වෙනත් සුදුසුකම්-පර්යේෂණ ක්ෂේත්‍රයේ පළපුරුද්දක් ලබා ඇති අයට ප්‍රමුඛතාවයක් දක්වනු ලැබේ.

ඥායා විස්තරය-ප්‍රධාන විද්‍යාත්මක නිලධාරියාගේ අධීක්ෂණය යටතේ පර්යේෂණ පැවැත්වීම, පර්යේෂණ වාර්තා සැකසීම හා ඉදිරිපත් කිරීම.

දීමනාව-මාසිකව රු. 14,088කි.

## 07. පර්යේෂණ සහායක (උද්භිද)

අධ්‍යාපන සුදුසුකම්-උද්භිද විද්‍යාව විෂයයක් ලෙස ඇතුළත්ව විද්‍යාවේදී (සාමාන්‍ය) උපාධිය ලබා තිබීම.

වෘත්තීය හා වෙනත් සුදුසුකම්-ක්ෂේත්‍රයේ පළපුරුද්දක් ලබා ඇති අයට ප්‍රමුඛතාවයක් දක්වනු ලැබේ.

ඥායා විස්තරය-පර්යේෂණ කටයුතු සඳහා විද්‍යාත්මක නිලධාරීන්ගේ අධීක්ෂණය යටතේ සහාය වීම සහ පර්යේෂණ වාර්තා සැකසීම.

දීමනාව-මාසිකව රු. 11,374කි.

## 08. තාක්ෂණ නිලධාරී (රසායන)

අධ්‍යාපන සුදුසුකම්-රසායන විද්‍යාව විෂයයට සම්මාන සාමාර්ථයක් සහිතව අ.පො.ස. (උ. පෙළ) විභාගය විද්‍යා අංශයෙන් සමත්වීම (නව විෂය නිර්දේශයේ නම් විෂයයන් තුනක් ද පැරණි විෂය නිර්දේශයේ නම් විෂයයන් හතරක් ද සමත්ව තිබිය යුතුය.)

වෘත්තීය හා වෙනත් සුදුසුකම්-(i) රසායනාගාර තාක්ෂණය හෝ ඊට අදාළ ඩිප්ලෝමාවක් ලබා තිබීම

(ii) ක්ෂේත්‍රයේ පළපුරුද්දක් ලබා ඇති අයට ප්‍රමුඛතාවයක් දක්වනු ලැබේ.

ඥායා විස්තරය-ප්‍රධාන විද්‍යාත්මක නිලධාරියා හා විද්‍යාත්මක නිලධාරීන්ගේ අධීක්ෂණය යටතේ රසායනාගාරයේ පරීක්ෂණ කටයුතුවලට තාක්ෂණික සහාය ලබාදීම හා රසායනාගාරය නිසි ලෙස පවත්වාගෙන යෑම.

දීමනාව-මාසිකව රු. 10,293කි.

## 09. තාක්ෂණ නිලධාරී (උද්භිද)

අධ්‍යාපන සුදුසුකම්-රසායන විද්‍යාව, උද්භිද විද්‍යාව/ජීව විද්‍යාව විෂයයන්ට සම්මාන සාමාර්ථයක් සහිතව අ. පො. ස. (උ. පෙළ) විභාගය විද්‍යා අංශයෙන් සමත්වීම. (නව විෂය නිර්දේශයේ නම් විෂයයන් තුනක් ද පැරණි විෂය නිර්දේශයේ නම් විෂයයන් හතරක් ද සමත්ව තිබිය යුතුය.)

වෘත්තීය හා වෙනත් සුදුසුකම්-(i) රසායනාගාර තාක්ෂණය හෝ ඊට අදාළ ඩිප්ලෝමාවක් ලබා තිබීම.

(ii) ක්ෂේත්‍රයේ පළපුරුද්දක් ලබා ඇති අයට ප්‍රමුඛතාවයක් දක්වනු ලැබේ.

ඥායා විස්තරය-ප්‍රධාන විද්‍යාත්මක නිලධාරියා හා විද්‍යාත්මක නිලධාරීන්ගේ අධීක්ෂණය යටතේ රසායනාගාරයේ පරීක්ෂණ කටයුතුවලට තාක්ෂණික සහාය ලබාදීම හා රසායනාගාරය නිසි ලෙස පවත්වාගෙන යෑම.

දීමනාව-මාසිකව රු. 10,293කි.

## 10. ව්‍යාප්ති නිලධාරී

අධ්‍යාපන සුදුසුකම්-උද්භිද විද්‍යාව/කෘෂි විද්‍යාව/ජීව විද්‍යාව හා රසායන විද්‍යාව ඇතුළුව විෂයන් තුනකින් අ. පො. ස. (උ. පෙළ) විභාගය සමත් වී තිබීම

වෘත්තීය හා වෙනත් සුදුසුකම්-(i) රජයේ පිළිගත් ආයතනයකින් කෘෂි විද්‍යාව පිළිබඳ ඩිප්ලෝමාවක් ලබා තිබීම.

(ii) ක්ෂේත්‍රයේ පළපුරුද්දක් ලබා ඇති අයට ප්‍රමුඛතාවයක් දක්වනු ලැබේ.

ඥායා විස්තරය-ප්‍රධාන විද්‍යාත්මක නිලධාරියාගේ අධීක්ෂණය යටතේ ව්‍යාප්ති සේවා සංවිධානය කිරීම, ඖෂධ පැලෑටි වගාකරුවන් දැනුවත් කිරීම.

දීමනාව-මාසිකව රු. 9,568.

තනතුරු සඳහා තෝරා ගැනීම සම්මුඛ පරීක්ෂණ නිර්දේශ හා දේශීය වෛද්‍ය අමාත්‍යාංශයේ ලේකම්ගේ අනුමැතිය අනුව සිදු කරනු ලබන අතර, ඒ සම්බන්ධයෙන් කිසිම ආකාරයකින් අයුතු බලපෑම් නොකළ යුතුය. එවැනි බලපෑමක් කිරීම අයදුම්පත ප්‍රතික්ෂේප කිරීමට/අයදුම්පත ඉවත් කිරීමට/තනතුරට නුසුදුස්සෙකු කිරීමට හේතු විය හැකිය.

සියළුම අයදුම්කරුවන් නියමිත ආකෘතිය අනුව සකසා ගත් අයදුම්පත් ඉදිරිපත් කළ යුතු වේ. නිවැරදි හා පැහැදිලිව සම්පූර්ණ කළ අයදුම්පත් සෙ. මී. 22x10 ප්‍රමාණයේ කවරවල බහා එහි වම්පස ඉහළ කෙළවර අයදුම් කරන තනතුරෙහි නම සටහන් කර 2005.01.28 දින හෝ ඊට පෙර ලැබෙන සේ “ආයුර්වේද කොමසාරිස්, ආයුර්වේද දෙපාර්තමේන්තුව, පරණ කොට්ටාව පාර, නාවින්න, මහරගම” යන ලිපිනයට ලියාපදිංචි තැපෑලෙන් එවිය යුතුය.

2005.01.28 දිනට පසුව ලැබෙන අයදුම්පත් ප්‍රතික්ෂේප කරනු ලැබේ. අසම්පූර්ණ/අපැහැදිලි/නියමිත ආකෘතිය අනුව සකසා නොමැති අයදුම්පත් ප්‍රතික්ෂේප කළ හැකිය.

අයදුම්පත්වල ව්‍යාජ තොරතුරු ඉදිරිපත් කිරීම විනයානුකූල දඬුවම් ලැබිය හැකි වරදකි.

වජිර තාරම්පනාව,  
ආයුර්වේද කොමසාරිස්.

01-187

## විභාග, විභාග ප්‍රතිඵල ආදිය

කෘෂිකර්ම, පශු සම්පත්, ඉඩම් හා වාරිමාර්ග අමාත්‍යාංශය  
කෘෂිකර්ම දෙපාර්තමේන්තුව

කෘෂිකර්ම දෙපාර්තමේන්තුවේ ශ්‍රී ලංකා තාක්ෂණ සේවාවේ II පන්තියේ “ආ” ඛණ්ඩයේ කෘෂිකර්ම උපදේශක තනතුරට නිලධාරීන් බඳවා ගැනීමේ විවෘත තරඟ විභාගය - 2005

කෘෂිකර්ම දෙපාර්තමේන්තුවට ශ්‍රී ලංකා තාක්ෂණ සේවාවේ II පන්තියේ “ආ” ඛණ්ඩයේ කෘෂිකර්ම උපදේශකවරුන් බඳවා ගැනීමේ තරඟ විභාගය සඳහා ශ්‍රී

ලංකා පුරවැසියන්ගෙන් ඉල්ලුම්පත් කැඳවනු ලැබේ. මෙම ගැසට් නිවේදනයේ අවසානයට ඇති ආදර්ශ අයදුම්පත්‍රය අනුව සෙ. මී. 21.5x30 (8 1/2x12) ප්‍රමාණයේ කඩදාසිවල දෙපැත්තම ප්‍රයෝජනයට ගනිමින් පිළියෙල කරන ලද අයදුම්පත් 2005.02.15 වැනි දින හෝ ඊට පෙර ලැබෙන සේ කෘෂිකර්ම අධ්‍යක්ෂ ජනරාල්, කෘෂිකර්ම දෙපාර්තමේන්තුව, ජේරාදෙණිය යන ලිපිනයට ලියාපදිංචි තැපෑලෙන් පමණක් එවිය යුතුය. අයදුම්පත බහා එවන ලියුම් කවරයේ වම්පස ඉහළ කෙළවරේ (කෘෂිකර්ම උපදේශක තනතුර) යන්න ලියා තිබිය යුතු අතර විභාගයේ ප්‍රවේශපත්‍රය ලියාපදිංචි තැපෑලෙන් එවීම සඳහා අයදුම්කරුගේ ලිපිනය සඳහන් කර මුද්දර අලවා ඇති 9" x4" ප්‍රමාණයේ ලියුම් කවරයක් අයදුම්පත

සමහ එවිය යුතුය. දැනටමත් රජයේ සේවයේ හා පළාත් රාජ්‍ය සේවයේ නියුක්ත නිලධාරීන් තම දෙපාර්තමේන්තු ප්‍රධානියා/පළාත් ප්‍රධාන ලේකම්/පළාත් අමාත්‍යාංශ ලේකම් මගින් අයදුම්පත් ඉදිරිපත් කළ යුතුය.

**සැලකිය යුතුයි-** අයදුම්පත් ඉදිරිපත් කළ යුතු අවසාන දිනය වන විට සියළුම අයදුම්කරුවන් මෙම ගැසට් පත්‍රයේ සඳහන් සියළුම සුදුසුකම් සපුරා තිබිය යුතුය. ගැසට් පත්‍රයේ අවසානයේ ඇති ආදර්ශ අයදුම්පත්‍රයට අනුකූල නොවන හෝ අසම්පූර්ණ හෝ අවිධිමත් අයදුම්පත් ප්‍රතික්ෂේප කරනු ලැබේ. දෙපාර්තමේන්තුවේ කිසිවෙකුගේ නමට අයදුම්පත් නොඑවිය යුතු අතර, එසේ එවන හෝ අතින් ගෙනවිත් භාරදෙන හෝ අයදුම්පත් කිසිවක් භාරගනු නොලැබේ. යම් ඉල්ලුම්පතක් තැපැල්දේ තැනි වූ බවට හෝ ප්‍රමාද වූ බවට හෝ කරන පැමිණිලි කිසිවක් සලකා බලනු නොලැබේ.

2. අයදුම්කරුවන් වෙත ප්‍රවේශ පත්‍ර නිකුත් කළ විගසම ඒ බව පුවත්පත් මගින් දැන්වීමට කටයුතු කරනු ලැබේ. විභාගය පැවැත්වෙන දිනයට දින 07 කටවත් කලින් ප්‍රවේශ පත්‍ර ලැබී නැති අපේක්ෂක/අපේක්ෂිකාවන් පහත සඳහන් විස්තර නොපමාව පේරාදෙණිය කෘෂිකර්ම දෙපාර්තමේන්තුවේ ව්‍යාප්ති හා පුහුණු අංශයේ නියෝජ්‍ය අධ්‍යක්ෂ (විභාග) වෙත දන්වමින් ප්‍රවේශ පත්‍ර ඉල්ලුම් කළ යුතුය.

- (i) විභාගයේ නම
- (ii) අපේක්ෂකයා/අපේක්ෂිකාවගේ සම්පූර්ණ නම
- (iii) ලිපිනය
- (iv) ඉල්ලුම්පත්‍රය තැපැල් කළ දිනය
- (v) ලියාපදිංචි කළ අංකය හා තැපැල් කාර්යාලයේ නම
- (vi) මුදල් ගෙවූ කුට්තාන්තියේ අංකය, දිනය හා ස්ථානය

03. වැටුප් ක්‍රමය :

(අ) II පංතියේ “ආ” බණ්ඩය -  
වර්ෂයකට රු. 66,840 - 7 x 1320 - 10 x 1560 - 91,680  
මුල් පත්වීමේ දින සිට වර්ෂ තුනක් තුළ පළමුවන කාර්යක්ෂමතා කඩඉම් පරීක්ෂණය සමත් විය යුතුය.

(ආ) II පංතියේ “අ” බණ්ඩය -  
වර්ෂයකට රු. 73,440 - 1 x 1,320 - 13 x 1,560 - 95,040  
II පංතියේ “අ” බණ්ඩයට පත්වී වසර තුනක් තුළ දෙවන කාර්යක්ෂමතා කඩඉම් පරීක්ෂණය සමත් විය යුතුය.

(ඇ) 1 වන පංතිය -  
වර්ෂයකට රු. 89,160 - 13 x 1,560 - 5 x 2,460 - 1,21,740

(ඈ) විශේෂ පංතිය -  
වර්ෂයකට රු. 1,07,580 - 15 x 2,460 - 1,44,480

04. වයස් සීමාව.- අයදුම්පත් භාර ගන්නා අවසාන දිනයට අයදුම්කරුවන්ගේ වයස අවුරුදු 18ට නොඅඩු විය යුතු අතර, අවුරුදු 45ට නොවැඩි විය යුතුය. දැනටමත් රජයේ සේවයේ හා පළාත් රාජ්‍ය සේවයේ නියුක්ත වූවන්ට උපරිම වයස් සීමාව බල නොපායි.

05. අයදුම්කරුවන් විසින් පහත සඳහන් අධ්‍යාපන හා වෘත්තීය සුදුසුකම් සපුරා තිබිය යුතුය.

(අ) භාෂාව හෝ සාහිත්‍ය, අංක ගණිතය/ගණිතය ඇතුළු විෂයයන් හයකින් (6) අ. පො. ස. (සා. පෙළ) විභාගය දෙවරකට නොවැඩි වාර ගණනකදී සමත්වීම හෝ සමාන විභාගයකින් සමත්වීම.

සටහන-ශ්‍රී ලංකා විවෘත විශ්ව විද්‍යාලයෙන් ඩිප්ලෝමාවක් ලබාගත් අය එම විශ්ව විද්‍යාලයේ එම ඩිප්ලෝමාවට අදාළ පදනම්

පාඨමාලාව සමත් වී ඇත්නම්, අ. පො. ස. (සා. පෙළ) විභාගය සමත්වීමේ අවශ්‍යතාවයෙන් තිදහස් කළ හැක ; සහ

(ආ) කුණ්ඩසාලේ, අඟුණකොළපැලැස්ස, පැල්වෙහෙර, බිබිල, ලබුදුව, වාරියපොල, වවුනියාව, අනුරාධපුර, කරපිංච යන කෘෂිකර්ම විද්‍යාලවල කෘෂිකර්මය පිළිබඳ දැවුරුදු ඩිප්ලෝමා සහතිකය ලබා තිබීම හෝ

භාඩ් කාර්මික ආයතනයෙන් කෘෂිකර්මය පිළිබඳ ඩිප්ලෝමා සහතිකය ලබා තිබීම ; හෝ

ඇක්වයිනාස් විද්‍යාලයේ කෘෂිකර්ම ඩිප්ලෝමා සහතිකය ලබා තිබීම; හෝ

ඉහත සුදුසුකම්වලට සමාන යැයි ශ්‍රී ලංකා තාක්ෂණ සේවා මණ්ඩලය විසින් පිළිගනු ලබන වෙනත් සුදුසුකම්.

06. සේවයට බඳවා ගැනීමේ ක්‍රමය :

(i) බඳවා ගැනීමේ තරඟ විභාගය සිංහල හා දෙමළ, යන භාෂා මාධ්‍ය දෙකෙන් පවත්වනු ලැබේ. තරඟ විභාගයේ ප්‍රශ්න පත්‍ර දෙකම සඳහා අයදුම්කරු තෝරා ගන්නා මාධ්‍යයෙන් පිළිතුරු සැපයිය යුතුය. අයදුම්කරුවන් විභාගයට පෙනී සිටින මාධ්‍ය ඔවුන් රජයේ සේවයට පත්වීම ලබන මාධ්‍යය ලෙස සලකනු ලැබේ.

(ii) තරඟ විභාගයේ ප්‍රතිඵල අනුව වැඩිම ලකුණු ලබා ඇති අනුපිළිවෙලට සුදුස්සන් තෝරා ගනු ලබන අතර, ඒ අය සම්මුඛ පරීක්ෂණයකට භාජනය කිරීමෙන් අනතුරුව අංක 15/90 හා 199903.09 දිනැති චක්‍රලේඛය හා ඊට අදාළව පසුව නිකුත්වන රාජ්‍ය පරිපාලන චක්‍රලේඛවලට හා ආයතන සංග්‍රහයේ නියමයන්ට අනුව බඳවා ගැනීම් සිදු කරනු ලැබේ. (සම්මුඛ පරීක්ෂණය සඳහා ලකුණු දීමක් සිදු නොකෙරේ.)

(iii) මෙම තරඟ විභාගයේ විෂයය නිර්දේශය පහත සඳහන් වේ.

i. බුද්ධි පරීක්ෂණය පැයක ප්‍රශ්න පත්‍රයකි - ලකුණු 100  
අපේක්ෂකයාගේ සිතීමේ තර්කානුකූලත්වයත්, ඔහුගේ සිතීමේ විශ්ලේෂණ තත්ත්වයත්, තීරණය කිරීමේ හැකියාවන් විනිශ්චය කිරීම සඳහා වූ ප්‍රශ්නවලින් යුක්තය.

ii. තාක්ෂණ ප්‍රශ්න පත්‍රය පැය 03 කි. ලකුණු 100 යි.

01. ශ්‍රී ලංකාවේ ආර්ථික සංවර්ධනය සඳහා කෘෂිකර්මාන්තයේ දායකත්වය.

- (අ) දළ ජාතික නිෂ්පාදනයට කෘෂි කර්මාන්තයේ ඇති දායකත්වය
- (ආ) රැකියා නියුක්තිය
- (ඇ) අපනයන හා ආනයනයේදී කෘෂි කර්මාන්තයට හිමි තැන.

02. ශ්‍රී ලංකාවේ දේශගුණික කලාප පිළිබඳ දැනුම

03. පස හා ශාඛ පෝෂණය

- (අ) පසේ ව්‍යුහය, වයනය, භෞතික හා රසායනික ලක්ෂණ හා බෝග වගාව කෙරෙහි එහි බලපෑම
- (ආ) ශාඛ පෝෂණය, පාංශු/ශාඛ පෝෂණය කළමණාකරනය
- (ඇ) පැලෑටි පෝෂනය පිළිබඳ විශේෂ කරුණු

04. වී නිෂ්පාදනය

- (අ) පාංශු හා දේශගුණික අවශ්‍යතා
- (ආ) ප්‍රභේද

- (ඇ) බිම් සකස් කිරීම හා තවත් පාලනය  
 (ඈ) පළිබෝධ රෝග පාලනය  
 (ඉ) පොහොර යෙදීම  
 (ඊ) ජල කළමනාකරණය/අස්වනු වැඩිකර ගැනීමේ නූතන ක්‍රම වේදය  
 (උ) අස්වනු නෙලීම හා පසු තාක්ෂණ විධි  
 (ඌ) බිත්තර වි නිෂ්පාදනය

05. වෙනත් කෙසුරු බෝග නිෂ්පාදනය.- ලොකු එළුණු, මිරිස්, අර්තාපල්, බඩ ඉරිඟු, සහ වෙනත් හෝග ප්‍රභේද, පාංශු හා දේශගුණික අවශ්‍යතා හා රෝපණ ක්‍රියාකාරකම් හා ගබඩා හා අලෙවිකරණය, පසු අස්වනු තාක්ෂණය වෙළඳ පොළට සැකසීම.

06. එළවළු නිෂ්පාදනය :

- (අ) එළවළු තවත් පාලනය  
 (ආ) කෘෂිකර්ම දෙපාර්තමේන්තුවේ විශේෂ අවධානය යොමු වී ඇති එළවළු වර්ගවල රෝපණ කටයුතු, අස්වනු නෙලීම හා සැකසීම.

07. පළතුරු.- කෘෂිකර්ම දෙපාර්තමේන්තුවේ විශේෂ අවධානය යොමු වී ඇති පළතුරු වර්ග ප්‍රචාරණය, රෝපණ කටයුතු, අස්වනු නෙලීම හා සැකසීම.

08. හෝග ආරක්ෂණය :

- (අ) හෝගවලට වැළඳෙන ප්‍රධාන රෝග හා පළිබෝධ හඳුනාගැනීම හා ඒවායේ පාලන විධි  
 (ආ) වල් මර්ධනය හා විවිධ වල් මර්ධන ක්‍රම  
 (ඇ) පළිබෝධ නාශක භාවිතයේදී පිළිපැයිය යුතු ආරක්ෂිත ක්‍රම

09. පාංශු සංරක්ෂණයේ වැදගත් කම හා විවිධ පාංශු රක්ෂණ ක්‍රමය :

10. වාරි මාර්ග ක්‍රම හා ජල කළමනාකරණය :

- (අ) විවිධ බෝග වර්ග සඳහා උචිත ජල සම්පාදන ක්‍රම හා ඒවායේ ජල කළමනාකරණය  
 (ආ) ක්ෂුද්‍ර ජල සම්පාදන ක්‍රම  
 (ඇ) ජල වහනය හා එහි වැදගත්කම

11. ගොවිපල් යාන්ත්‍රීකරණය :

- (අ) ගොවිපල් යාන්ත්‍රීකරණයේ වාසි අවාසි  
 (ආ) හෝග නිෂ්පාදනයේ විවිධ අවස්ථාවන් හි භාවිතා කරන කෘෂි යන්ත්‍රෝපකරණ  
 (ඇ) ජල සම්පාදනය හා පැලෑටි ආරක්ෂණය සඳහා භාවිතා කරන කෘෂි යන්ත්‍රෝපකරණ  
 (ඈ) ඉහත යන්ත්‍ර ක්‍රියා කරවීම හා නඩත්තුව

12. මී මැසි පාලනය :

- (අ) ආර්ථික වැදගත්කම  
 (ආ) මී මැසි ජනපද ආරම්භ කිරීම හා පවත්වාගෙන යාම  
 (ඇ) අස්වනු ලබා ගැනීම හා වෙළඳපොළට සකස් කිරීම

13. මල් හා විසිතුරු පැල වගාව හා භූමි අලංකරණය :

- (අ) ආර්ථික වැදගත්කම  
 (ආ) භූමි අලංකරණ ක්‍රම  
 (ඇ) කැපූ මල් නිෂ්පාදනය හා ඒවා වෙළඳපොළට සකස් කිරීම

14. ආරක්ෂිත හෝග වගාව :

- (අ) වැදගත්කම  
 (ආ) සැලසුම් කිරීම  
 (ඇ) බෝග තෝරා ගැනීම හා වගා නඩත්තුව හා අස්වනු සැකසීම

15. සත්ත්ව පාලනය :

- (අ) කුකුල් හා කිරි ගව කර්මාන්තයේ ඇති වැදගත්කම  
 (ආ) සමෝදාන ගොවිපල් පාලනය යටතේ ඉහත සඳහන් සත්ව නිෂ්පාදන පවත්වා ගැනීම.

16. කෘෂිකාර්මික ව්‍යාප්තිය :

- (අ) කෘෂිකාර්මික ව්‍යාප්ති උපාය මාර්ග හා ක්‍රමවේදය  
 (ආ) කෘෂිකාර්මික ව්‍යාප්ති සංවිකල්ප ක්‍රම

07. සේවා නියුක්ත කරවීමේ කොන්දේසි :

- (i) මෙම තනතුර ස්ථිරය, දායක විශ්‍රාම වැටුප් අරමුදල යටතේ දායක විශ්‍රාම වැටුපකට හිමිකම් ඇත.

ව්‍යානිර්දේශය:2003.01.01 දිනට පෙර විශ්‍රාම වැටුප් හිමි තනතුරක් දැරූ අයකු මෙම තනතුරට බඳවා ගනු ලැබුවහොත්, එවැනි අයකුට තවදුරටත් විශ්‍රාම වැටුප් ව්‍යවස්ථා සංග්‍රහය යටතේ විශ්‍රාම වැටුපක් සඳහා හිමිකම් ඇති අතර, වැන්දඹු අනන්දරු, වැන්දඹු පුරුෂ හා අනන්දරු, පනත යටතේ හිමිව තිබූ ප්‍රතිලාභ සඳහා තවදුරටත් හිමිකම් ඇත.

- (ii) තෝරාගනු ලබන අපේක්ෂකයින් දිවයිනේ ඕනෑම ප්‍රදේශයක සේවය කිරීමට එකඟ විය යුතුය.

- (iii) දැනට පුරප්පාඩු පවතින්නේ පහත සඳහන් දිස්ත්‍රික්කවල හා ප්‍රාදේශීය ලේකම් කොට්ඨාශවල බැවින්, පළමු පත්වීම දෙනු ලබන්නේ එම සේවා ස්ථාන වලටය. මෙම සේවා ස්ථාන අතුරින් සේවය කිරීමට කැමති ස්ථාන 05ක් තම මනාපය පරිදි පිළිවෙලින් අයදුම්පතෙහි 12 ඡේදයෙහි පැහැදිලිව සඳහන් කළ යුතුය. තනතුරුවලට පත් කිරීමේදී මනාපය පල කර ඇති අයදුම්කරුවන්ට මනාපය පල කළ ස්ථානයන් ලබාදීම ගැන අවධානය යොමු කරනු ලැබේ.

පුරප්පාඩු පවතින දිස්ත්‍රික්ක

සංකේත අංකය

|   |    |
|---|----|
| අම්පාර  | 01 |
| පොළොන්නරුව  | 02 |
| අනුරාධපුරය  | 03 |
| හම්බන්තොට   | 04 |
| මොණරාගල   | 05 |
| නුවරඑළිය  | 06 |
| වවුනියාව  | 07 |
| කිලිනොච්චිය   | 08 |
| මහනුවර (මිනිපේ ප්‍රාදේශීය ලේකම් කොට්ඨාසය)                               | 09 |
| මාතලේ (විල්ගමුව ප්‍රාදේශීය ලේකම් කොට්ඨාසය)                              | 10 |
| බදුල්ල (මහියංගන, කන්ද කැටිය)  |    |
| රිදී මාලියද්ද ප්‍රාදේශීය ලේකම් කොට්ඨාසවල                                | 11 |
| ත්‍රිකුණාමලය (කන්තලේ ප්‍රාදේශීය ලේකම් කොට්ඨාසය)                         | 12 |
| මන්නාරම (මුරුත්තන් නානාට්ටාන් ප්‍රාදේශීය ලේකම් කොට්ඨාසය)                | 13 |
| මඩකලපුව (කරදියන් ආරු, එරාදුර්පත්තු, චෝකල්අඩි ප්‍රාදේශීය ලේකම් කොට්ඨාසය) | 14 |

